

MASTER NEGATIVE NUMBER

6040.36

நற்போதகம்

Vol. 27, no. 3

March 1875


Record no. 2697

Narpōtakam
Vol. 27, no. 3
March 1875

Record no. 2697



Roja Muthiah Research Library
3rd Cross Road, C P T Campus,
Taramani, Chennai - 600 113, India.



FRIENDLY INSTRUCTOR.

நற்போதகம்.

Vol. 27. March. No. 3.

Contents:

Christian Church History.	42
A Family Commentary on the Sermon on the Mount. ...	45
Bible Sketches and their Teachings.	47
Communicant's Companion.	50
Notes on Genesis.	53
Summary of News.	59

அட்டவணை :

கிறிஸ்து சபைச் சரித்திரம்.	௪௨
மலைப்பிரசங்க வியாக்கியானம்.	௪௫
பாலபேர்தனை.	௪௭
நற்கருணை விளக்கம்	௫௦
ஆதியாகம வியாக்கியானம்.	௫௩
அத்தியட்சர் பந்தயப் பரீட்சை.	௫௮
சமாசாரத்திரட்டு.	௫௯

Palamcottah:

PRINTED AND PUBLISHED AT THE CHURCH MISSION PRESS,
BY L. DEVANAYAGAM PILLAY.

1875.

Library's copy lacks front wrapper

கிறிஸ்துசபைச் சரித்திரம்.

17. அதிகாரம்.

தியோக்கிஷன் சிம்மாசனமேறினது, — அற்புதவரம் படிப் படியாய் நின்றபொழுது, — கிறிஸ்தவர்கள் துன்பம் ஆரம்பமானது, — துன்பத்தின் கொடுமை, — கெடலையு, கொன்ஸ் திறன்றியுள் என்பவர்கள் இராயர்களானது, — சபைக்குக் கொஞ்சஞ் சமாதானம் திரும்பியது, — கொன்ஸ்தந்தீன் பட்டமடை என்பவன் மரணமடைந்தது, — கொன்ஸ்தந்தீன் பட்டமடைந்து கிறிஸ்துமார்க்கத்துக்கு அனுகூலம்பண்ணினது, — குரு மானிபங்கள், — பொதுவான திருச்சபை என்னிவைகளைக் குறித்த விவரங்கூடங்கும்.

(தொடர்ச்சி.)

அலெக்சாந்திரியாக்கண்காணியாராகிய பேதுரு என்பவர் கொஞ்ச நாளைக்குமுன் பட்டணத்துக்கு திரும்பிவந்தாரொன்று பார்த்தோமே. அவர் நவம்பர் மாதத்தில் இரத்தச்சாட்சியாய் மரித்தார். அவருடைய ஆட்சிக்குட்பட்ட குருக்கள்மார்களும் மிகவும் நிக்ஷரமாய் ஒடுக்கப் பட்டபடியால், யன்னிரண்டு மாதவரையும் அவருக்குப்பதிலாக ஒருவரைக் கண்காணியாராக ஏற்படுத்தக்கூடாமலிருந்தார்கள். பிரிகியா நாட்டிலுள்ள ஒரு கிராமத்துக்குடிக்கொள்ளாரும் தங்களைக் கிறிஸ்தவர்களென்று பர்ராட்டினினிமித்தம், அந்தக்கிராம முழுமையையும் சுட்டெரித்துப்போட்டார்கள். அர்மினியா தேசத்திலே ஈவிசேஷம் வெவ்வாய்ப் பிரபலமாகிக் கொண்டுவந்தது. இரண்டு இராசாக்கள் கிறிஸ்துமார்க்கத்தை அனுசரித்துக்கொண்டதாகவுஞ் சொல்லப்பட்டது. மக்லிமினுவலுக்கு இது காரியம் கேள்வியானபோது, கி. பி. 312ன் துவக்கத்தில் அத்தேசத்துக்கு விரோதமாய்ப் படையெடுத்துப்போய் தோல்வியடைந்து திரும்பினான். அப்புறம் அவனுக்கு விரோதமாய்த் தோன்றியிருந்த பலத்த சத்துருக்களுக்குத் தப்பிக்கொள்ள அவன் வகைபண்ணவேண்டியதாயிற்று.

மக்லிமினும் மக்ஸென்டியு என்பவனும் ஒன்றுகூடி, கொன்ஸ்தந்தீனைத் தாக்கவேண்டுமென்ற நோக்கமாய்ச் கிறிஸ்துமதம் நிரூபிப்போக்குவரவுசெய்துகொண்டிருந்தார்கள். ஆயினும் அவர்கள் ஒன்றுசேருகிறதற்கு முன்னமே, 312ஆம் ஆண்டு அகற்றோபர்ஸ் ரோமாபுரிக்குச் சமீபமாய் மக்ஸென்டியு கொன்ஸ்தந்தீனுக்கு கைகலந்து, தன் பிராணனுக்காகவும் இராச்சியத்துக்காகவும் பேர்ப்பெய்யவேண்டியதாயிற்று. இந்தச் சண்டை தொடங்குகிறதற்குச் சற்றுமுன்னதாக வானமண்டலத்தில் ஒரு சிலுவையின் சாயல் தோன்றி கொன்ஸ்தந்தீனுக்கும் அவனு

டைய இரணுவத்தார்களுக்குங் காணப்பட்டதாக. சரித்திர நூலாசிரியர்கள் குறிப்பித்திருக்கிறார்கள். இந்த விர்த்தாந்தத்தைக்குறித்து மிகுந்த வாக்குவாதம் நடந்திருக்கிறது. இதைக் கட்டுக்கதையென்பவர்கள் சிலர். ஆகாயத்திலே சிலுவையின் அடையாளம் காணப்பட்டது மெய்யென்பார்கள் பலர். மற்றவர்களோ, மேற்கொல்லிய இரண்டு சோதனைகளும் அபத்தம், அது விகாரகாட்சியெயல்லாது வேறல்ல என்பார்கள். இதுகாரியம் எப்படியிருந்தபோதிலும், மேற்படி சண்டையில் கொன்ஸ்தந்தீன் வெற்றியடைந்தான். மக்ஸென்டியு என்பவன் ஆற்றில் அமிழ்ந்து இறந்துபோனான். கொன்ஸ்தந்தீன் செய்கொலமாய்ப் பட்டணத்திற் பிரவேசித்து, சிலுவையின் அடையாளத்தை எல்லாரும் கணிசப்படுத்தும்படிச் செய்வித்தான்.

கொன்ஸ்தந்தீனுடைய இதுமுதலிய நடபடிக்கைகளினால் ரோமாபுரியில் கிறிஸ்தவர்களுடைய தொகை தற்காலத்தில் மிகுதியும் பெருகிக் கொண்டுவந்ததென்று தீர்மானமாய்ச் சொல்லலாகும். கொன்ஸ்தந்தீன் தற்காலத்தில் அடைந்த செயமும், இராச்சியத்தில் கிரேஷ்ட ஆதிகாரியான அவனுடைய மாதிரியும் அதற்கு அனுகூலம்பண்ணியிருக்குமென்பது நிச்சந்தான். ஆகிலும் அவைகளாலேயே முற்றும் அப்படியாய்விற்றென்று சொல்வதும் சரியன்று. இந்தப் பெரிய மாறுதல் இவ்வளவு ஜெகியிலுண்டானதைக் கவனிக்காவிட்டதது, உலகத்தின் தலைநகரி ஒருநாள் அஞ்ஞான அந்தகாரத்தில் அமிழ்ந்திருந்ததென்றும் மறுநாள் சுவிசேஷத்தினால் பிரகாசமாயிற்றென்றும் யதார்த்தமாய்ச் சொல்லத்தக்கது. இராயனுடைய உத்தரவுப்பிரகாரம் கிறிஸ்துநாதருடைய சிலுவைமுதல் விசையாய்ப் பகிரங்கமாகக் கொண்டாடப்பட்டபொழுது, அதை எதிர்ப்பாருமில்லை, அதுவரையும் அதை ஈங்கிவைப்பணிவந்தவர்களாவது அதற்கு மரியாதைசெய்ய மறுக்கவுமில்லை. மேலும் அதிகாரிகள் மாதிரியைப் பார்த்து அவர்களுக்குப் பிரியமுண்டாக இத்தனை ஏராளமான பெயர் இப்பொழுது கிறிஸ்துமார்க்கத்தை அனுசரித்துக் கொண்டார்களைன்று சொல்வதும் நியாயமல்ல. கொன்ஸ்தந்தீன் ரோமாபுரியிற் பிரவேசிக்கிறவரையில் அவனுடைய அப்பிராயங்கள் நிரானயில்லாதவைகளாகவேயிருந்தன. இதற்குப் பின்னும் அவனுடைய குணப்படுத்தல் உண்மையானதோவென்று பலரும் சந்தேகிக்கிறார்களே. ரோமாபுரிக்குடிகள் முந்தின தூற்றாண்டின் துவக்கத்தில் கிறிஸ்தவர்களை எண்ணியிருப்பார்களாகில், இராயனுடைய மாதிரியானாலும் அதிகாரமானாலும், கிறிஸ்துமார்க்கத்தை இவ்வளவாய்க் கணிசப்படுத்த அவர்களை ஏவியிருக்கவேமாட்டாது. உத்தேசம் அரைதூற்றாண்டுகு முன்னே ரோமையில் ஐந்து கண்காணிமார் வரிசையாய் இரத்தச்சாட்சிகளானாகளே. இப்பொழுதே ரோமை ராச்சியம் முழுமையிலும் ரோமைக் கணிகாணியாரைப் பார்க்க இராயனிடத்தில் அதிகச் செல்வாக்கும் கணிசமும் பெற்று அனுபவித்தவர்கள் எவர்களுமில்லையே. ஆகையால் உள்ளபடி காரியத்தை நிதானிப்போமாகில், கொன்ஸ்தந்தீன் என்பவன் மக்ஸென்டியு என்பவன்பேரில் வெற்றியடைகிறதற்கு முன்னே கிறிஸ்தவர்கள் தங்கள் அஞ்ஞானச் சத்துருக்களின் பேரில் அதனிலும் மேலான வெற்றியொன்று அநந்தரங்கமாய் அடைந்துகொண்டார்களென்றும், விக்கிரகபத்தி அழிந்து கிறிஸ்துமார்க்கம் நிலைபெறுகிறதற்கு கொன்ஸ்தந்தீன் முத்தற்காரணமாயிராமல் பின் அனுகூலஞ் செய்வதாய் மாத்திரமிருந்தானென்றும், சொல்லவேண்டிய அபபோதப்போது கொஞ்சங்கொஞ்சம் விட்டுவிட்டுப் பத்துவருஷக்காலமாய் நடந்துகொண்டுவந்த இந்தக் கொடிய துன்பம் கொன்ஸ்தந்தீன்

தீன் அடைந்த மேற்படி செய்ததோடு முடிந்தது. கொன்ஸ்தந்தீன் மூன்றுமாதம் ரோமாபுரியிலிருந்து விட்டு மறுவருஷத் துவக்கத்தில் மிலான் நகரத்துக்குச் சென்று இலிசினியு என்பவனோடு சேர்ந்து, இராச்சியத்திலுள்ள ஒவ்வொருவனும் தன்தன் மதாசாரப்படி தாராளமாய் நடக்கலாமென்று இருவர் நாமத்திலும் ஒரு சட்டம் பிறப்பித்தான். கிறிஸ்தவர்கள் கோவில்கள் கட்டிக்கொண்டு சபை கூடி தேவாராதனை நடப்பிக்க இடம்பெற்றிருந்தார்களேயன்றி, அவர்களுக்கு வேறு விசேஷித்த சலாக்கியங்கள் கிடக்கவேயில்லை. எல்லா மதஸ்தர்களும் மேற்படி சட்டத்தினால் எவ்வளவேனும் வித்தியாசமில்லாமல் நடத்தப்பட்டார்கள். இந்தச் சட்டத்தின் பிரதிகள் மச்சலிமினு என்பவனுக்கும் அனுப்பப்பட்டன, அவன் இரண்டு வருஷத்துக்கு முன்னே மாரீசம்பண்ணினதுபோல இப்பொழுதும் பண்ண உடனே ஆரம்பித்தான். கிறிஸ்தவர்களை அவர்கள் மதாசாரத்தினிமித்தம் துன்பப்படுத்தப்பட்டார்களும் அப்படித் துன்பப்பட்டவர்களை விடுதலைசெய்யவேண்டுமென்றும் உத்தரவுசெய்தான். ஆகிலும் அவன் தன் உண்மைத் தாழ்ச்சியை வெளிப்படுத்த சமயம் வாய்க்குமுன், ஆதரியானோடின் பட்டணத்தருகில் இலிசினியுவோடு போர்கலந்து முற்றுந் தோல்வியடைந்தான். அப்பறம் இலிசினியு என்பவன் அவனைத் தூர்த்திக்கொண்டு பேர்கையில், நிக்கோமேதியாவில் சிறிதுகாலம் தாமதித்து, மிலான் பட்டணத்தில் பிறந்த சட்டத்தையொத்த பாரக்க கிறிஸ்தவர்களுக்கு அதிக அனுகூலமான வேறொரு சட்டம் பிறப்பித்தான். முந்தின சட்டத்திற்கண்டிருந்த சில நிபந்தனைகளை இப்பொழுது ரத்துச்செய்து, கிறிஸ்தவர்கள் ஆலயங்களைக் கட்டிக்கொண்டு சபைகூடி தேவாராதனை முதலியது நடப்பிக்கலாமென்று உத்தரவுசெய்ததுமன்னியில், கிறிஸ்தவர்களுக்குப் பாரத்தியப்பட்ட கட்டிடங்களையாவது நிலங்கரைசனையாவது யாராவது கிரயத்துக்குக் கொண்டிருந்தால் அல்லது இனாமாகப் பெற்றிருந்தால் அதுகளைக் கிறிஸ்தவர்களுக்குக் கொடுத்துவிடவேண்டுமென்றும் அப்பேர்ப்பட்டவர்களுக்கு துரைத்தனத்தாரால் ஈடுசெய்யப்படுமென்றும் காட்டியிருந்தது.

இந்தச் சட்டத்திலடங்கிய குறிப்புகளால், கிறிஸ்தவர்கள் சிறிது காலமாய்ச் சொத்துடையவர்களாயிருந்தார்களென்று தெரியவருகிறதே. நிலங்கள் வீடுகள் முதலிய சொத்துக்கள் அந்தந்தக் கிறிஸ்தவனுடையவைகளென்றல்ல, கிறிஸ்து சபை முழுமைக்கும் பாரத்தியப்பட்டவைகளென்று குறிப்பித்திருக்கிறது. இவ்வாறு அவர்கள் சொத்துடையவர்களாயிருந்த காரியம் துரைத்தனத்தாருக்குத் தெரியாமலிருந்திருக்குமோ! ஆகையால் துரைத்தனத்தாராலே ஒப்புக்கொள்ளப்படாத கூட்டத்தார் சொத்துக்கள் சம்பாதிக்கப்பட்டாடுதென்று தியோக்களீஷன் ஏற்படுத்தியிருந்த சட்டத்துக்கு விரோதமாகவே அவர்கள் மேற்படி சொத்துக்களை வைத்திருந்தார்களென்று தோன்றுகிறது. தியோக்களீஷன் சிம்மாசனமேறின துவக்கத்தில் கிறிஸ்தவர்கள் துரைத்தனத்தாரால் ஒப்புக்கொள்ளப்பட்டிருந்த கூட்டத்தாரல்லவென்பது நிசம். அவர்களுக்கு விரோதமாகவே முக்கியமாய் இந்தச் சட்டம் ஏற்பட்டிருக்குமென்பதற்கும் சக்தேகமில்லை. நீதிக்கு விரோதமாய் கொடுங்கொன்மையினால் ஏற்படும் மற்றுஞ் சட்டங்களைப்போலவே, இந்தச் சட்டமும் எண்ணப்படாதிருந்ததென்று நிதானிக்கத்தக்கது. மேற்படி சட்டம் பிறக்குமுன்னமேயே கிறிஸ்தவர்கள் நிலம், வீடு முதலிய சொத்துக்களைக் கொண்டிருக்கவேண்டும். அவர்கள் மேற்படி சட்டத்தைச் சட்டசெய்யாமல் நடந்ததைப் பாரக்கும்போ

து, கிறிஸ்துமார்க்கம் இப்பொழுது பலமாய் வேருன்றியிருந்ததென்றும் அவ்வளவு பெரிய கூட்டத்தார் சட்டத்தை மீறி நடந்ததைக்குறித்து அதிகாரிகள் கண்சாடையாயிருக்க நேரிட்டதென்றும் ருசுவா கிறதல்லவா?

மூன்றாம் தூற்றாண்டின் கடைசியில் கிறிஸ்தவ சகோதரிடத்திலிருந்த சொத்துக்களின் தன்மையைப்பற்றி விசாரிப்பது அவசியமல்ல. கட்டிடங்களிற் சிலவை அவர்கள் தேவாராதனை நடப்பித்துவந்த இடங்களாயிருக்கலாம். ஆனால் இப்பொழுது இராயர்கள் பிறப்பித்த சட்டங்களில் கட்டிடங்கள் மாத்திரமல்ல, நிலங்களும் குறிக்கப்பட்டிருக்கின்றனவே. மேற்படி நிலங்களை அவைகளால் கிடைத்த வருமானத்தினிமித்தமே வாங்கியிருக்கவேண்டும்.

இதினாலே கிறிஸ்துசபைகள் பொதுவான பொக்கிஷமுடையவைகளாயிருந்தனவென்றும், அதின் ஒரு பாகத்தைக்கொண்டு நிலங்கரைகள் வாங்கி லாபமடைந்தனவென்றும் துலாம்பரமாய்த் தெரிகிறதே. ஆதிமுதலே கிறிஸ்துசபைகளில் இப்படிப்பட்ட பொதுவான பொக்கிஷங்களிருந்தனவென்று மேலே கவனித்தோமே. இந்தப் பொக்கிஷம் கிறிஸ்தவர்களுடைய தர்மத்தினாலேயே சேர்ந்ததென்றும், குருக்கள்மார் சவரட்சணைக்காகவும், ஏழைக் கிறிஸ்தவர்கள் ஆதரிப்புக்காகவும் செலவிடப்பட்டது. தேவாராதனைகளுக்கும் கொஞ்சம் செலவு பிடித்திருக்குமே. மூன்றாம் தூற்றாண்டிலோ, கிறிஸ்தவர்கள் தொகை பெருக, கோவில்களும் அதிகப்பட்டபடியால், பொதுப் பொக்கிஷத்தில் முன்னையிலும் அதிகமான பங்கு இதற்கு. வேண்டியிருக்குமே. கண்காணிமார், குருமார்களும் சபையாருடைய தர்ம காணிக்கைகளினால் வந்த வருமானத்தைப் பார்க்க அதிக நிலையான வருமானத்தை விரும்பியிருப்பார்களே. ஆகையால் பொதுப் பொக்கிஷத்தில் ஒரு பாகத்தைக்கொண்டு நிலங்கரைகள் வாங்கி சபையில் ஊழியஞ்செய்த குருக்களுக்கு மானியங்களாக விட்டிருந்தார்கள். தர்ம காணிக்கைகள் வாங்குகிற வழக்கமும் இன்னமிருந்தது. இதில் ஒரு பாகத்தைத் தரித்திரருக்குச் செலவிட்டார்கள். மீதியான பணத்தினால் அப்போதப்போது வீடுகளையும், நிலங்களையும் கொண்டார்கள். சபையைச் சேர்ந்த இந்தப் பொதுச் சொத்துக்களைத்தான் துன்பகாலத்திலே துரைத்தனத்தார் பிடுங்கிக்கொண்டது. இவைகளே தற்காலத்திற் பிறந்த சட்டங்களால் கிறிஸ்தவர்களுக்குத் திரும்பக் கிடைத்தவைகள்.

A Family Commentary on the Sermon on the Mount.

மலைப்பிரசங்க வியாக்கியானம்.

மத்தேயு 1: 24-29.

(தொடர்ச்சி.)

ஆகையால் தாங்கள் கேட்டவைகளின்படி செய்யவேண்டுமென்ற மனமுங் கவனமுமுள்ளவர்களாய்க் கேட்கும் இக்காலத்தோரும், மலைப்பிரசங்கத்தில் மாத்திரமல்ல, வேதமுழுவதிலும் அடங்கியிருக்கிற சகல கற்பனைகளின்படியேயும் உபதேசங்களின்படியேயும் நடப்பார்களென்பதற்கு ஐயமில்லை. மேலும் மலைப்பிரசங்கத்திற் கற்பிக்கப்பட்டிருக்

கிற தெய்வீக சட்டங்களின் ஞானகுதிரைகளையும் கண்டித்ததையும் அவர்கள் கவனித்துத் திடுக்கிட்டுப், பின்வருகிற வசனங்களிலடங்கிய ஆறுதல்கொடுக்கும் சத்தியத்தைச் சந்தோஷமாய் ஏற்றுக்கொள்வார்கள். அதென்னவேன்றால், “தேவன் உலகத்தாருடைய பாவங்களை அவர்கள்மேல் சுமத்தாமல், கிறிஸ்துவுக்குள் அவர்களைத் தமக்கு ஒப்புரவாக்கி, ஒப்புரவாக்கும் உபதேசத்தை யெங்கனிடத்தில் ஒப்புவித்தார்.” 2 கொரி. 5: 19) என்பதும், “மோசேயின் நியாயப்பிரமாணத்தினாலே நீங்கள் எவைகளினின்று விடுதலையாகி நீதிமான்களாக்கப்படக் கூடாதிருந்ததோ, விசுவாசிக்கிற எவனும் அவைகளினின்று இவராலே விடுதலையாகி நீதிமானாகப்படுகிறான்.” அப்போ. 13: 39) என்பதுமாம். மலைப்பிரசங்கத்திலடங்கியிருப்பதும் இருதயத்தைத் தொடத்தக்கதுமான இந்தப் போதனைகளை கிறிஸ்து போதித்த முக்கிய நோக்கங்களிலொன்று. தமது பத்தர்களமேலே எடுத்துக் காட்டியிருக்கிற ஆறுதலான உபதேசத்தைத் தாராளமாய் ஏற்றுக்கொள்ள அவர்களுடைய மனதை ஆயத்தப்படுத்துவதற்குத் தான் என்றறியக்கடவோம்.

மேலும் ஒருவன் இந்த மலைப்பிரசங்கத்தைக்கொண்டு தன் பெலவீனங்களையும், தான் அகத்தியம் அடைந்துகொள்ளவேண்டிய பரிசுத்தத்தின் உன்னத தன்மையையும் சிந்தித்து உணரும்போது அவன் செபத்தின்மூலமாய் பரிசுத்த தேவாவியானவருடைய ஒத்தாசையை எவ்வளவு ஆவலோடு தேடுவான். அவன் தேவனுடைய சருவ ஆயுதவர்க்கங்களையுந் தரித்துக்கொள்வான். வேதமுமுவதையும் ஆராய்ந்து தன்னை இரட்சிப்புக்கேற்ற ஞானியாக்கும் யாவையும் படித்தறிந்து கொள்வான். இரட்சகருடைய பரிதாபமான மரண சங்கதியையும் அதினால் விளைந்த பேரிய நன்மைகளையும் விளக்கக்காட்டும் உபதேசங்களை யும், சகல சாதிகளையுந் சீஷராக்கி, பிதா, குமாரன், பரிசுத்தஆவிபின் நாமத்தினாலே அவர்களுக்கு ஞானஸ்நானங் கொடுக்கும்படி கிறிஸ்து இரட்சகரால் அனுப்பப்பட்ட அப்போஸ்தலருடைய எழுத்துகளையும் கவனமாய்ச் சிந்தித்து உட்கொள்ளுவான்.

இப்படிப்பட்டவன் தன் வீட்டைக் கன்மலையின்மேற் கட்டுகிறவன். இவனுடைய தேவபக்தி வியர்த்தமாய் முடியாது. அது, புலமிகக்கத்துவக்கின்னவுடனே - விழுந்துபோகத்தக்க அஸ்திபாரமில்லாத் பெலவீனக் கட்டிடமாயிராது. துன்பங்கள் சஞ்சலங்கள் இவனுக்கு வரும் போது தனக்குள் கிறிஸ்துவின் சமாதானம் வாசஞ்செய்கிறதை அறிந்துணருவான். தேவவசனத்தினிமித்தம் இவனுக்கு உபத்திரவம் நேரிட்டால் கோபப்பட்டமாட்டான். மாணஞ் சமீபிக்கும்போது அந்த மாணத்துக்கு எவ்வளவும் அஞ்சமாட்டான். அவன் கேட்கிறவனாய் மாத்திரமிராமல் செய்கிறவனாகவும் இருந்தால் நடுத்திரவநாள் வரும் போது இனி சம்பவிக்கப்போகிறவைகளுக்கெல்லாம் தப்பி, மனுவசு குமாரனுக்குமுன்பாக நிற்க பாத்திரவானாக எண்ணப்படுவான். கிறிஸ்துவின்மேலுள்ள அவனுடைய விசுவாசம் கிறியியில்லாமல் தனித்திருந்த செத்த விசுவாமாயிருந்ததில்லை. நற்கிரியையாகிய கனியைக்கொடுத்து ரூபகாரப்படுத்தின மெய்விசுவாசமாயிருந்தது. அவன் செய்த பாவ அறிக்கையானது உதட்டு அறிக்கையாயிராமல், பணிந்த ஞானஞ்ஞன்ட, நைந்த இருதயத்திலிருந்து பிறந்த அறிக்கையாயிருந்தது. அவன் இரட்சகர் மேலுள்ள தனது அன்பை அவரைக் கர்த்தாவே, கர்த்தாவே என்று மாத்திரஞ் சொல்வதினாலேயல்லாமல் அவர் கற்பித்தபடி செய்ததினாலே விளக்கக்காட்டியிருந்தான்.

இவ்விதமாய் அவன் இச்சீவனிலும், மரணத்திலும், நித்தியத்திலும் மோசயின்நி சேமமாயிருக்கும் நிலைமையிலிருப்பதால் அவனைத் தன் வீட்டைக் கன்மலையின்மேற் கட்டின விவேகமுள்ள மனிதனுக்குத் தடையின்றி ஒப்பிடலாம். பெருமழைசொரிந்து பெருவெள்ளம் வந்து, காற்று அடித்து, அந்த வீட்டின்மேல் மோதியும், அது விழவில்லை. ஏனெனில், அது கன்மலையின்மேல் அஸ்திபாரம் போடப்பட்டிருந்தது.

ஆனால், “நான் சொல்லிய இந்த வார்த்தைகளைக் கேட்டு இவைகளின் படி செய்யாதிருக்கிறவன் எவனோ, அவன் தன் வீட்டை மணலின்மேல் கட்டின புத்தியில்லாத மனிதனுக்கு ஒப்பிடப்படுவான்.” இப்படிப்பட்டவன் எந்த மார்க்கத்தை அனுசரித்திருந்தாலும், எந்த உபதேசத்தைக் கேட்டிருந்தாலும், எந்த குருவையடுத்திருந்தாலும், ஒரு பிரயோசனமுமில்லை. நல்ல உபதேசத்தைக் கேட்கிறதானே நல்ல அஸ்திபாரத்தின்மேல் கட்டுவதல்ல. அவனுடைய வீடு மணலின்மேல் நிற்கிறது. இப்படிப்பட்டவனுடைய பக்தி அற்பமானது, உறுதியற்றது. இவனுடைய பக்தியைச் சோதிக்கத்தக்க காற்றாகிய துன்பம் வரும்போது, சோதனைக்கு நிற்கமாட்டாது. ஒவ்வொருவருடைய கட்டிடமும் சோதிக்கப்படப்போகிற காலம் சமீபிக்கிறது. அப்போது சிறிதுகாலம் தனக்கு இன்பம் தருவித்த அழகான கட்டிடம் விழுந்துபோகும். அவனுடைய நம்பிக்கை, திடாரிக்கம் யாவும் ஒட்டம்பிடிக்கும். நித்திய காலத்துக்குத் தனக்கு உதவுமென்று தான் கட்டிவைத்த கட்டிடம் மணலின்மேற் கட்டப்பட்டதானதால் விழுந்துபோகும். அந்த வீடு தல் மிகவும் பெரிதாயிருக்கும்.

33ule Sketches and their Teachings.

பாலபோதனை.

சீபா, மேவிபோசேத்து என்பவர்கள் விருத்தாந்தம்.

2 சாமுவேல் 9; 16, 1—4; 19, 24—30.

(தொடர்ச்சி.)

உண்மையென்பது நாம் இருக்கிறபடி விளங்குவதும், நாம் நினைக்கிறபடி பேசுவதுந்தான். இப்படிச்செய்வது எப்பொழுதும் லேசல்ல. நீங்கள் விழிப்பும் எச்சரிப்புமாய் நடந்துகொள்ளத்தக்கதாக, கள்ளத்தனம்பண்ண உங்களைத் தூண்டிவிடும் சோதனைகளிற் சிலவற்றை இவ்நன்ம் எடுத்துச்சொல்லுகிறேன்.

அவைகளிலொன்று சீபாவின்மீடத்தில் நாம் பார்க்கிறபடி சுயலாபத்தை நாடுங்குணம். அவன் மேவிபோசேத்தை வஞ்சித்தான், தாவீதையும் வஞ்சித்தானே, அதெல்லாம் என்னத்துக்காக? சுயலாபத்துக்காக வல்லவா? இந்தச்செய்கை மகா வெட்கமானதென்றும் அரோசிகரமானதென்றும் சொல்லுகிறோமே. நல்லது; நீங்கள் ஏதார்த்தமாய் நற்குணமில்லாதவர்களாயிருக்க, தாய்தந்தைகளின் பிரியத்தையும் உபாத்தியாயர்களின் தயவையும் பெற்றுக்கொள்ளும்பொருட்டு, உங்களை நல்ல பிள்ளைகள்போல காண்பிக்கும்பொழுதெல்லாம் இந்தக் குற்றத்துக்கு உள்ளாகிறீர்கள். இவ்வாறு நீங்கள் ஒருக்காலும் நடக்கிறதில்லையா?

சிலர்பேரிலே உங்களுக்கு எவ்வளவேனும் பட்சமில்லாதிருந்தபோதிலும், அவர்களால் யாதோ ஒரு உபகாரம்பெற்றுக்கொள்ளவேண்டுமென்ற நோக்கமாய், அவர்களிடத்திலே மிகவும் பட்சமாயிருக்கிறதுபோல பாராட்டுகிறதில்லையா? நான் பள்ளிக்கூடத்திற் படித்தகாலத்தில் ஒரு காரியத்தைப் பலமுறையும் பார்த்திருக்கிறேன். ஒரு பையனுக்கு வீட்டிலிருந்து சில நல்ல பதார்த்தங்கள் வருகிறது. வருகிறதோடு அநேகர் அவனுக்குச் சிறைகொடுக்கிறார்கள். ஒருவன் அவனைப் பார்த்து “தம்பி நாயிருவரும் எப்போதும் சகோதரர்போலிருக்கிறோமல்லவா” என்கிறான். அந்தப் பலகாரம் வருவதற்குமுன்னே பலநாளாய் அவர்கள் ஒருவர் முகத்தை ஒருவர் பார்த்தவர்களுமல்ல, ஒருவரோடொருவர் பேசிக்கொண்டவர்களுமல்ல, “நான் உனக்கு இந்தக் கத்தியை இரவலாகத் தருகிறேன்,” “இந்தப் புத்தகத்தை இனாமாகத் தருகிறேன்,” “உனக்கு கணக்குச்செய்யச் சொல்லித் தருவேன்,” இன்னதில் உனக்கு உதவிசெய்வேன்” என்பதுபோல பலரும் பலவிதமாய்ச் சொல்லுகிறார்கள். இதைக் கேட்கும்போது சிரிக்கிறீர்களே. இப்படிச் செய்வது நீசத்தனமல்லவா? ஆகையால் அதை நீங்கள் முழுமனதோடு வெறுக்கவேண்டும்.

வேறொரு வகை உண்மைத்தாழ்ச்சியாதென்றால் சற்குணர் என்று விளங்கப்பார்ப்பதுதான். மற்றவர்களுக்குப் பிரியமுண்டாகும்பொருட்டு, சிலர் நினைக்கிறது ஒன்று பேசுகிறது ஒன்று அற்பச்சிநேகமிருக்க, பிராண சிறைகொடுப்போல பாராட்டுகிறது. இப்போட்டவர்கள் வர முகஸ்துதி பேசவும் ஏவப்படுவார்கள். முகஸ்துதிபேசுதல் தற்போழிவைப்போல நீசமானதல்லாவிட்டாலும், பொய்யென்பதற்குச் சந்தேகமில்லையே. முகஸ்துதிபேசுகிறவர்கள் பேச்சை நம்புகிறது மதியினம். என்றாலும் அதை நம்பாதவர்களைக் காண்பது அரிது. ஒரு சிறு பெண்ணைக்குறித்து நான் வாசித்த ஓர் சரித்திரம் எனக்கு ஞாபகமிருக்கிறது. அது எப்படியென்றால், அந்தப் பிள்ளையிருந்த வீட்டுக்கு ஒரு நாள் சில துரைசானிகள் போயிருந்தார்கள். அவர்கள் அந்தச் சிறுபெண்ணை மிகவும் புகழ்ந்துபேசினபடியால், அது திருமபவும் அவர்கள் நடுவிற்போகப்பிரியப்பட்டது. அவள் மூத்தசகோதரனோ போகமாட்டேனென்று சொல்லிவிட்டான். “இங்கே வருகிற துரைகளும் துரைசானிகளும் தாயாருக்குப் பிரியமுண்டாகும்பொருட்டு, நம்மைக்குறித்து இப்படியும் அப்படியும் சொல்லுகிறது எனக்கு, நன்றியில்லை. தகப்பனாரும் அவ்விதமே சொல்லுகிறார்” என்றான். சகோதரன் வெறுக்கிற காரியத்தைத்தான் விரும்புகிறதெனினிமித்தம் அந்தப் பெண் சற்று வெட்கங்கொண்டு, “அண்ணா, அது ஏன் உனக்கு வெறுப்பாயிருக்கிறது” என்று கேட்டது. “மெய்யல்லாததைக் கேட்க எனக்குப் பிரியமில்லாததினால்தான்” என்று பையன் பிரதியுத்தரஞ்சொன்னான். “அவர்கள் சொல்லுகிறது சத்தியமல்லவென்று என்னத்தினாலே நினைக்கிறாய்” என்று அந்தப் பெண் கேட்க, அந்தப் பிள்ளையாண்டான் சொன்னது, என்னத்தினாலே என்று கேட்கிறாயா? அந்தத் துரைசானிகள் தாயாரைப் பார்த்து, “அம்மாளே உம்முடைய பிள்ளைகள் எவ்வளவு அழகும் அருமையுமாயிருக்கிறார்கள். உம்முடைய பிள்ளைகளைப்போல நேர்த்தியான பிள்ளைகள் எங்குமில்லை” என்கிறார்கள். தாயாரிடத்தில் இப்படிச் சொல்லுகிற இவர்கள் வீட்டைவிட்டுப்போகும்போது, பேசிக்கொண்டு போகிறது எப்படியென்று தெரியுமா? “இந்த ஏழை மனுஷிக்கு இந்த திண்பிள்ளைகளையும் வளர்க்கிறதற்கு எவ்வளவு வருத்தமிருக்கும். இந்த அலங்கோலமான துஷ்டப்பிள்ளைகள் நேர்த்தியாய் உடுத்துவிப்பதற்கு

அவன் தையலிலே நசுங்கிப்போகமாட்டானா?” என்றிப்படி பலவிதமாகப் பிதற்றிக்கொண்டுபோனதை இன்னுர் கேட்டு வந்து சொன்னதை அறிவேன் என்றாலும். இந்தத் துரைசானிகள் தாயாருக்குப் பிரியமுண்டாகும்படி அவள் பிள்ளைகளைப் புகழ்ந்து பேசியிருப்பார்களென்பதற்குச் சந்தேகமில்லை. ஆகிலும் அவர்கள் உண்மைத்தாழ்ச்சியாய்ப் பேசினது எவ்வளவு மதியெனமென்று பாருங்கள்.

இவ்விடத்தில் சிறைகொடுப்பதற்கு உங்களுக்கு ஒரு வார்த்தை சொல்ல விரும்புகிறேன். முகஸ்துதி பேசுகிறவன் உண்மையுள்ள சிறைகொடுக்கையல்ல. உண்மையுள்ள சிறைகொடுக்கையல்ல. உங்களுக்கு உதவிசெய்யவேண்டிய கருப்பிலே உங்களைக் கடிந்துகொள்ளும். இவ்வாறு செய்கிற துண்டானால் கோப்பபடாதேயுங்கள். புகழ்ந்துகொள்ளுகிற உண்மைத்தாழ்ச்சியைப் பார்க்கக் கூண்டிக்குறி உண்மையே உத்தமமானது. நீங்கள் சிரப்புகிறதற்கு உங்கள் குற்றங்கள் இவைகளே என்று அறிகிறது நன்றும் அவசியமுமல்லவா? தாய்தந்தைகளோ உபாத்தியாயர்களோ சிறைகொடுக்கின்றவர்கள் இதுகாரியத்தில் உங்களுக்கு உதவிசெய்கிறார்களோ அவர்களே உங்களுக்கு உத்தம சிறைகொடுக்காராட்டுகிறவர்கள் என்பதை ஒருபொழுதும் மறந்துபோகாதிருங்கள்.

மனுஷர் உண்மைத்தாழ்ச்சியாய் நடக்க ஏவுகிற இன்னம் ஒரு காரணமுண்டு. அதினால் ஒருவருக்கொருவர் மாத்திரமல்ல, தங்களுக்குங் கூட உண்மைத்தாழ்ச்சியாய் நடந்துகொள்ள ஏவப்படுகிறபடியால், அதைப்பற்றியும் கொஞ்சம் யோசித்துக்கொள்ளவேண்டும். மேற்படி காரணம் யாதெனில், குற்றஞ்சாற்றும் மனச்சாட்சிதான், அவர்கள் இருதயம் அவர்களைப் பாவிக்கொண்டு கூறுகிறது. தேவகோபாக்கிணைய நினைத்து நடுங்குகிறார்கள். பக்தியுள்ளவர்களாகவேண்டுமென்றும் விரும்புகிறார்கள். ஆகிலும் பக்தியை மதிக்கிறார்களென்றல்ல, தேவனைச் சேவிக்க உண்மையாய் ஆசிக்கிறார்களென்றமல்ல, நரகத்துக்குத் தப்பிக்கொள்ளவேண்டுமென்பதே அவர்கள் நோக்கம். அதினாலே அவர்கள் தேவபக்தியின் வேஷத்தைத் தரித்துக்கொண்டு, தாங்கள் இரட்சிக்கப்பட்டவர்களென்று நம்பிக்கொள்ளப் பார்க்கிறார்கள். அவர்கள் செபமொழிகளை உச்சரிக்கிறார்கள். என்றாலும் எதார்த்தமாய்ச் செபம் பண்ணுகிறவர்களல்ல. வேதாகமத்தை வாசிக்கிறார்கள், ஆகிலும் அதை நேசிக்கிறவர்களல்ல. புறம்பாக யோக்கியமாய் நடக்கப் பார்க்கிறார்கள், ஆனாலும் பாவத்தை வெறுக்கிறவர்களல்ல. இவ்விதமாய் மற்றவர்கள் தங்களைப் பக்திமாண்கொண்டு நினைக்கப் பார்க்கிறதும்மல்ல, சிலவேளைகளில் தாங்களும் நம்பிக்கொண்டு மோசம்போகிறார்கள்.

தன் காரியத்தை உள்ளபடி தனக்குச் சொல்லிக்கொள்ளுகிறதும் பலமுறையும் பிரயாசந்தான். தேவனிடத்தில் பொய்சொல்ல விரும்புகிறவர்கள்போல காணப்படுகிறவர்களும் அநேகருண்டு. தேவனை வஞ்சிப்பது கூடாத காரியம். எவர்களாவது உண்மையுள்ளவர்களாயிருக்க, மேலிப்போசைத்தப்போல உண்மையில்தவறவர்களென்று எண்ணப்படுவார்களாகில் தேவன் அதை அறிவார். யாராவது நரத்தானவேலைப் போல கபடமில்லாத அந்தரங்கப் பக்தியுள்ளவர்களால் தேவன் அதையும் அறிவார். சீபாவைப்போன்ற மாயக்காரர் அப்பேர்ப்பட்ட உத்தமரைப்பற்றியாவது தங்களைப்பற்றியாவது விபரீதமாய் நினைக்கப் பிறரை வஞ்சித்தபோதிலும், தேவனோ வஞ்சிக்கப்படாமல் அவர்களை உள்ளபடி அறிகிறார். நம்முடைய குணம் நடத்தை யாவும் எப்போதும் தேவனுடைய கண்ணுக்கு முன்பாக இருக்கிறது. தேவனுடைய யார்வை கள்ளருக்கும் மாயக்காரருக்கும் சொல்லமுடியாத பயத்தை

யும் திகிலையுங் கொடுக்கும். தாழ்மையும் உண்மையுமுள்ளவர்களே அதற்குப் பயப்பட நிமித்தமில்லை. இயேசு மூன்றாம் விசை பேசுநுவை நோக்கி, “நீ என்னை நேசிக்கிறாயா” என்று கேட்டபொழுது, அவன் பயப்படாமல் தாழ்மையாய், “ஆண்டவரே நீர் எல்லாவற்றையும் அறிந்திருக்கிறீர், நான் உம்மை நேசிக்கிறேன் என்பதையும் அறிவீர்” என்று. பிரியமானவர்களே, நீங்களும் இப்பொழுது பேசுநுவைப்போல சொல்லக்கூடுமர்? இயேசுநாதரை நீங்கள் நேசிக்கிறீர்களா? இயேசுநாதரிடத்தில் உங்கள் நடப்பிக்கையை வைத்திருக்கிறீர்களா? நாம் எல்லாரும் தேவனுடைய கண்களுக்கு முன்பாக இருக்கிறோமென்பதையும் கடைசி நியாயத்தின்புறானில் அவைகளுக்கு முன்பாக நிற்போமென்பதையும் நினைத்துக்கொள்ளுங்கள்.

Communication.

நற் கருணை விளக்கம்.

க. அதிகாரம்.

நற்கருணை வழியாய் உண்டாகும் சில மெய்ப்பலன்களைக் குறித்து.

(தொடர்ச்சி.)

மேலும் நாம் உன் பிதா. கிறிஸ்து உன் மூத்தசகோதரனும் தீர்க்கதரிசியும், ஆசாரியரும், இராஜனும், உயிர்த்தெழும்புவர்களில் முதலாவதானவருமாம்.

தேவதூதர் உன் காவலாளிகள்.

தேவபராமரிப்பு. உன் பாதுகாப்போனும் நாடே, உன் காரியங்களே ஸ்லாவற்றையும் உன் நன்மைக்கென்று நடத்துகிறவர் என்றுஞ் சொல்லுகிறார்.

இப்போது பிள்ளைகளாயிருக்கிறோம். இனிமேல் இன்னவின்னபிரகாரமாயிருப்போம் என்பது இன்னம் வெளியாகவில்லை. நாம் புத்திரராயிருக்கும்படி, முன் குறிக்கப்பட்டபோது, சுதந்தரராயுமிருந்தோம். இப்போது வயதுக்குக் கீழ்ப்பட்டபின், பிள்ளைபோல காரியக்காரருக்கும், வீட்டுவிசாரணைக்காரருக்கும், கீழானவர்கள். இப்போது நாம் அதுபவிக்கும்படி கொடுக்கப்பட்டிருக்கிறவைகள் இனிமேல் நாமடையுமபடி பரமண்டலத்தில் வைக்கப்பட்டிருக்கிற அழியாததும், மாசற்றதும், வாடாததுமாகிய சுதந்தரத்துக்கு ஒப்பிடப் பாத்திரமுள்ளவைகளல்ல. வாடாத கிரீடமும், நிலையான இரக்ஷிப்புமே நம்முடைய பங்கு. “என் பிதாவின் வீட்டில் அநேகம் வாசஸ்தலங்கள் உண்டு” என்று இரக்ஷகர் சொன்னார்.

இந்தப் பந்தியில் புத்திரசுவிசாரத்தின் ஆவி நமக்களிக்கப்படுகிறது. பழைய ஏற்பாட்டின் காலத்திலுள்ளவர்களுக்குக் கிறிஸ்து வாக்களிக்கப்பட்டதுபோல, புதிய ஏற்பாட்டிலுள்ளவர்களுக்கு, பரிசுத்தாவி வாக்களிக்கப்பட்டிருக்கிறார்.

நீங்கள் புத்திரராயிருக்க தேவன் தம்முடைய குமாரனின் ஆவியை

உங்களிருதயத்தில் ஊற்றுகிறார். “பொல்லாதவர்களாகிய நீங்கள் உங்கள் பிள்ளைகளுக்கு நல்ல ஈவுகளைக்கொடுக்க அறிந்திருக்கும்போது, பரமபிதாவானவர் தம்மிடத்தில் வேண்டிக்கொள்ளுகிறவர்களுக்குப் பரிசுத்தாவியைக் கொடுப்பது அதிக நிச்சயமல்லவா என்றார்.”

நாம் இந்தப் பந்தியில் அவருடைய ஆவியைப் பெறுகிறோமென்பதற்கு அச்சரமாக, கிறிஸ்து உயிர்த்தெழுந்ததின்பிறகு, தமது சீஷரின் பேரில் தம்முடைய ஆவியை யூதிப் பரிசுத்தாவியைப் பெற்றுக்கொள்ளுங்கள் என்றார்.

ஆனால் தேவன் யூதியில் பாவியாகிய மனிதனிடத்தில் வாசம்பண்ணுவாரா? அவர்கள் அவருக்கு ஆலயங்களாவது மெய்தானா? அவர் அவர்களேபேரில் இறங்கி, உன்னதமானவரின் ஆவி அவர்களேபேரில் நிறலிடுவது சத்தியந்தானா?

கிறிஸ்து எனக்குள்ளே வடிவுகொள்வது உண்மையோ? அப்படியானால் என் ஆத்மமே! கன்னிமரியாள் சொன்னதுபோல “உம்முடைய வார்த்தையின்படியே எனக்காகக் கடவது” என்று சொல்லு.

III. சமாதானம். இயேசுநாதர் இம்மையையவிட்டு மறுமைக்குப் புறப்படும்போது, தம்முடைய பிள்ளைகளுக்குக் கொடுத்துவிட்டுப்போன மரணசாதன பலன்களில் சமாதானம் ஒன்று. சமாதானத்தை உங்களுக்கு வைத்துவிட்டுப்போகிறேன். என் சமாதானத்தையே உங்களுக்குக் கொடுக்கிறேன் என்று சொன்னார். இதனால் தேவனுக்கும் நமக்குஞ் சமாதானம் ஒருவருக்கொருவர் சமாதானம். நமக்குள்ளே சமாதானம். இவ்வகை சமாதானத்துக்கு நிகர் உலகமெங்குமில்லை. உலகத்திலுள்ள வெள்ளியும் பொன்னுமெல்லாம் ஒருவனுக்குண்டாயிருந்தாலும், இந்தச் சமாதானத்துக்கொத்து வராது. உலகந்தரக்கூடாத சமாதானத்தை உங்களுக்குத் தருகிறேன் என்று ஆண்டவர் சொன்னார். உலக ஆஸ்தி, சமாதானம் எடுப்போகும். இந்தச் சமாதானத்துக்கு ஒருபோதுங் குன்றுதலில்லை. மலைகள் விலகினாலும், பர்வதங்கள் நிலைபெயர்ந்தாலும் என் சமாதானத்தின் உடன்படிக்கை நிலைபெயராமலிருக்குமென்று உன்மேல் மனதுருகிற கர்த்தர் சொல்லுகிறார்.

பாவம்போக்கும் பலியாக ஆடு, மாடு பலிசெலுத்தப்படுவதோடுகூட பாவம்போக்கப்பட்டிப்போயிற்று என்ற சந்தேகத்தைக்குக் குறிப்பாகச் செலுத்தப்பட்ட பலியைப் புசிப்பார்கள். அத்தன்மைபோல இத்தப்பந்தியில், நம்முடைய பாவத்துக்காக அடிக்கப்பட்ட ஆட்டுக்குட்டியாகிய இயேசுநாதரைப் புசிக்கிறோம். ஆண்டவர் உயிர்த்தெழுந்ததின்பிறகு தமது சீஷர்களுக்குக் காணப்பட்டி, உங்களுக்குச் சமாதானசெளக்கியம் உண்டாவதாகவென்று சொன்னதுபோல, இந்தப் பந்தியைச் சேரும் அவருடைய பிள்ளைகள் யாவருக்கும் அப்படியே சொல்லுகிறார். ஆனால் சீஷர்கள் அவரை நம்பாமல் அவரை ஒரு ஆவேஷம்போல எண்ணினார்கள். அவர் ஆணி னைத்த தழும்புகளைக் காண்பித்ததின்பேரில் நம்பினார்கள். அதுபோல நம்மில் அநேகரும் நம்பிக்கையற்றவர்களாய் இதில் யாதொரு மயமும், காரியமுமில்லாததுபோலவும், ஒரு கட்டுக்கதைபோலவும் எண்ணிவருகிறோம். நமக்கு முன்போலவே இந்த நற்கருணையின்மூலமாய், ஆணைத்த தமது பாதங்களையும் கரங்களையும் காண்பித்து அவிகவாகியாயிராதே, விசுவாகியாயிரு உனக்குச் சமாதானம் உண்டாவதாக” என்கிறார். கொந்தளித்துக்கொண்டிருந்த சமுத்திரம், அவருடைய வார்த்தையால் அமைதலானதுபோல, கலங்கிக்கொண்டிருக்கும், அநேகருடைய இருதயம் ஆறுதலடையப் பார்க்கிறோம்.

VI. கிருபையின் ஈவு நற்கருணைப்பந்தியில் அளிக்கப்படுகிறது. இயேசுநாதர் நமக்கு நீதியாகக் கொடுக்கப்பட்டிருப்பதுபோல, பரிசுத்தமாகவுக் கொடுக்கப்பட்டிருக்கிறார். பாவ நிவர்த்திக்கு அவருடைய திருரத்தம் அவசியம்தான். நம்முடைய கடமைகளை நிறைவேற்ற பரிசுத்தாவியின் ஈவும் அவசியம். நாம் பெலனற்றவர்களும், நன்மைசெய்யத் திராணியற்றவர்களாயிருக்கிறதோடு கூட தீமைசெய்ய நாகுகிறவர்களாயிருக்கிறோம். கிறிஸ்து இயேசுவைக்கொண்டு பெலனடைகிறோம். ஆகையால் தேவன் ஏற்படுத்திய கிருபையின் எத்தனங்க ளின்வழியாய், விசேஷமாய் நற்கருணையாகிய ஏற்பாட்டின்வழியாய் நமக்கு வேண்டிய ஞானபெலனைக் கட்டினையிருக்கிறார். பெருமையாகக் குளத்தில் சகலவித வியாதியுள்ளவரும் வந்து காத்திருந்து ஜலங் கலக்கப்படும்தோலு சுகமடைவதுபோல, இந்தக் கிருபையின் எத்தனங்க ளாகிய பெருமையால் நாமெல்லாரும் வந்து பெலனடையவேண்டும். கிருபாந்தியைந்த இருதயத்தில் உற்பத்தியாயிருக்கிறதோ அங்கேயே அது பெருகி விர்த்தியடையவேண்டியதுண்டு. எந்தப் பரிசுத்தவானும் பூமியிலிருக்கும்படி குறைவுள்ளவன்தான். ஆகையினாலேதான் பவுல் அப்போஸ்தலனும் “மான் பின்னானவர்களை மறந்து, முன்னானவர்களை நாடுகிறேன்” என்கிறார்.

1. நாம் பெற்றிருக்கும் கிரபையிலே விர்த்தியடைந்து பெருகும்படி தேவனத்தாசை வேண்டும். நமக்குள்ளிருக்கும் கிருபையானது கடுகு விதைக்கும், நெரிந்த நாணலுக்கும், மங்கியெரியுந் திரிக்கும் ஒப்பானது. நாம் அறிவிற குறைந்தவர்கள். ஆகையால் தவறுகிறோம். பரமகாரியங்களில் விருப்பமற்றவர்கள். ஆகையால் நீதியின்பேரில் பசிதாக முள்ளவர்களாக அவருடைய ஒத்தாசை வேண்டும். விசுவாசத்திலும், அன்பிலும், மற்றும் கிருபைகளிலும் குறைவுள்ளவர்கள். இந்தக் குறைவெல்லாம் நிறைவாகும்படி அவருடைய ஒத்தாசையைத் தேடவேண்டும்.

2. பரத்துக்குரிய அலுவலில் ஜாக்கிரதையாயிருக்கும்படி நம்மை ஏவுக் கிருபையை அவரிடத்தில் கேட்கவேண்டும். “எனது கிருபை உனக்குப் போதும்” என்று தேவன் நம்மொவ்வொருவரையும் பார்த்துச் சொல்லும்படி பார்க்கவேண்டும்.

3. நாம் செய்யும் ஒவ்வொரு வேலைக்கும் அவருடைய ஒத்தாசை வேண்டும். ஜெபம்பண்ணப்போகும்போதும், வேதத்தை வாசிக்க கேட்க பிரசங்கிக்க இப்படிப்பட்ட கிரியைகளை நடப்பிக்கப்போகும்போதும் அவருடைய நடத்துதலைத் தேடவேண்டும். மற்றவர்களுடைய சரீர ஆத்ம நன்மைகளைக் கருதி பிரயாசை எடுக்கும்போது, அதுகள் சித்தியடையும்படி அவருடைய ஒத்தாசையைத் தேடவேண்டும்.

பலத்த சோதனைக்குட்பட்டு மயங்கும்போது அதுகளால் ஜெயிக்கப் பட்டுப்போகாமல் அதுகளை வென்றேற்றிப்போகத்தக்க ஒத்தாசைக்காகத் தேவகிருபைவேண்டும். துன்பத்தாற்பாரஞ்சுமந்து தவிக்கும்போது ஞானசுமைதாங்கியாகிய இயேசுநாதரண்டைபோய் நமது பாரத்தை இறக்கிவைக்க மனமுண்டாகவேண்டும். அந்த மனதைக் கொடுக்கவும் அவரால் தானாகும். நீதியினிமித்தந் துன்பப்பட்டவேண்டிய காலமும்வரும், அதைச் சகிக்கவும் அவருடைய கிருபையின் ஈவுக்காக மன்றாடவேண்டும்.

4. மரணத்துக்கு ஆயத்தப்பட்டவேண்டியது ஒவ்வொரு கிறிஸ்தவனுடைய கடமை. நம்முடைய அரைகள் கட்டப்பட்டு, விளக்குகள் எரிந்துகொண்டு தங்கள் எசுமான் வரக்காத்திருக்கும் ஊழியக்காரர்போல காத்திருக்கத்தக்க கிருபையும் அவரால் வரவேண்டும்.

V. நற்கருணையைப் பெறவரும்போதெல்லாம் ஏற்றமனதோடு வருகிறதுண்டானால் இங்கேதான் நித்திய சந்தோஷத்துக்குரிய முதற்பலனையடைகிறோம்.

மோகூதமானது ஜீவகிரீடமுடைய இராகியம். அதை அடைவோமென்கிற நிச்சயத்துக்கு இங்கேதானே அச்சாரம்பெறுகிறோம். புதிய ஏற்பாட்டின் வாக்குத்தத்தங்களெல்லாம் இதற்கடுத்தவைகளாம். இதற்கென்றே முன் குறிக்கப்பட்டிருக்கிறோம். இதற்கென்றே அழைக்கப்பட்டிருக்கிறோம். இதற்கேற்றவர்களாகும்படியாகப் பரிசுத்தமாக்கப்படுகிறோம். நீ இதை வாங்கிப் புதி, இதைப் பானம்பண்ணு, நாம் உன் தேவன். என்னுடைய இராகியம் உன்னுடையதென்பதற்கு இதுவே அத்தாக்கியென்பதுபோல தேவன் ஒவ்வொரு விசுவாசியோடுஞ் சொல்லுகிறார்.

நாம் இங்கே தானே மோகூதபாக்கியத்தை ஒரு பாசமாய் அனுபவிக்கிறோம்.

காணுந்தேசத்துச் செழிப்புக்குக் குறிப்பாக எஸ்கோல் பள்ளத்தாக் கின் முந்திரிகைக் குலையைக்கண்டு ருசித்ததுபோலவும், பிஸ்காக் கொடுமுடியினின்று காணுந்தேசத்து வளங்கனையெல்லாம் மோசேசு கண்டதுபோலவும், ஒரு படமானது அது குறிக்குந் தேசத்தின் ஸ்திதியைக் காட்டுவதுபோலவும், நாம் ஆடையப்போகும் மோகூத வாழ்வை நற்கருணையானது தூண்டிக்காட்டுகிறது.

மேலும் இந்த ஏற்பாடானது கிறிஸ்துவுக்கும் நமக்குமிருக்கும் ஐக்கியத்தைக் காட்டும் உடன்படிக்கையாயிருக்கிறது. மேலும் மோகூதம் நித்திய விருந்துச்சாலையென்பதைக் காட்டும்படி இந்த விருந்தேற்பட்டிருக்கிறது. மோகூதமானது உன்னையும் பாவத்தையும் பிரித்துப்போடும். அப்படியானால் அதற்கு அச்சாரமாகிய இந்தப் பந்தியானது பாவத்தை விட்டு உன்னைப் பிரித்துப்போடும்.

மோகூதம் தேவன் பேரிலுள்ள அன்பை உனக்குள் பூரணமாய் உண்டிபண்ணும். அப்படியானால் கர்த்தருடைய பந்தியானது இப்பொழுதே அந்த அன்பை உனக்குள்ளே பெருகப்பண்ணட்டும். மோகூதத்தில் தேவனுடைய நித்திய சந்தோஷக்குப் பிரவேசிப்பாய். அப்படியானால் இப்பொழுது தானே அந்தச் சந்தோஷம் உனக்குள்ளே பெருகட்டும். மோகூதம் உன்னை பூரண பரிசுத்தனாக்கும். அப்படியானால் இந்த ஏற்பாடு உன்னைப் பரிசுத்தத்தில் தேறி வரப்பண்ணட்டும்.

மோகூதம் உனக்கு நித்திய இளைப்பாறுதலைக் கொடுக்கும். அப்படியானால் நீ அனுபவிக்கும் ஒவ்வொரு சாக்கிரமெந்தும் உனக்கு மோகூதமாயிருக்கட்டும்.

Notes on Genesis.

ஆதியாகம வியாக்கியானம்.

முடிவுரை.

வேத இடப்பேர் அகராதி.

இருபிறைக்குள் வருவது அந்தந்தப் பேரின் அர்த்தமாம்.
(தொடர்ச்சி)

216. எபெனேசர். (ஒத்தாசைக்கல்) மிஸ்பாவில் சாமுவேல் நிறுத்தின ஞாபகக் கல். 1 சாமு. 4: 1.

217. எபேசு. ஐயோனியாவுக்குப்பிரதான பட்டணம். அபு. 18: 21.
218. எபேஸ்தம்மீம். யூதாவினுள்ள ஒரு இடப்பேர். ஏலா பள்ள
த்தாக்கில் கோலியாத் மரித்த இடம். 1 சாமு. 17: 1. (பாஸ்தம்மீம்.
1 நாளா. 11: 13)

219. எப்பராத்தர். (செழிப்புள்ள) அல்லது பெதல்கேம் எப்பராத்தர்.
பெதல்கேமுக்குப் பூர்விக பேர். யூதாவில். ஆதி. 35: 19.

220. எப்பிராயீம். (1) ஒரு கோத்திரம். யோசு. 16: 5.

(2) மலை அல்லது மலைத்தொடர். யோசு. 17: 15.

(3) யோர்தானுக்குக் கிழக்கே ஒரு காடு. 2 சாமு. 18: 6.

(4) யூதேயா வனந்தரத்துக்கருகில் ஒரு பட்டணம். 2 சா.
13: 23.

(5) இஸ்ரவேல் இராச்சியத்தாருக்குக் கொடுக்கப்பட்ட
பேர். ஏசா. 9: 10.

221. எப்பெபோன். (1) பென்யமீன், யூதா இந்தக் கோத்திரக்க
ளின் எல்லையில் ஒரு மலை. யோசு. 15: 9.

(2) பென்யமீன் கோத்திர எல்லையில் பட்டணம். 2 நாளா.
13: 19. புதிய ஏற்பாட்டு எப்பிராயீம் இதுதான்.

222. எப்போனா. வனந்தரத்தில் இஸ்ரவேல் பாளையமிறங்கின
இடம். எண். 33: 34.

223. எமோரியர். (கலக்காரர்) காணின் நாலாம் மகனுடைய
சந்ததியார். காணினியரிலெல்லாம் மிகவும் பலத்த சாதியார். சவக்
கடலுக்கு மேற்கும் வடக்குமாக, யோர்தானுக்கு இருபுறத்திலும்
குடியிருந்தார்கள். ஜாதியில் பெனிக்கியர். ஆதி. 14: 7.

224. எம்மாவு. எருசலேமுக்கு 7 மயில் வடக்கே, ரோமர் குடி
யேறின ஊர். லூக். 24: 13. அதினாலே தீத்துஸ் இராயன் இவர்களை
விற்கவில்லை.

225. எராப்போலி. (திருநகர்) பிரிகியாவில் பட்டணம். கொலோ
சே, லவோதிக்கேயா இவைகளுக்குச் சமீபத்தில். கொலோ. 4: 13.

226. எரிகோ. (பேரீந்துகளின் பட்டணம்) என்றும் அழைக்கப்பட்
டது. யோர்தான், சவக்கடலில் விழுகிற இடத்துக்குச் சமீபமாய் எரி
கோ மைதானத்தில் கட்டப்பட்டது. யோர்தானுக்கு மேற்கே 6 மயில்
தூரத்தில், லாயா என்ற ஒரு சிற்றூர் இப்போது அது இருந்த இடத்
திலிருக்கிறது. எண். 22: 1. உபா. 34: 3.

(2) ஒரு மைதானத்துக்கும் பேர். யோசு. 4: 13. 5: 10.
2 இரா. 25: 5. எரோ. 39: 5. 52: 8.

(3) ஒரு பள்ளத்தாக்குக்கும் பேர். உபா. 34: 3.

227. எருசலேம். (சமாதானம்) காணினியரின் ராச நகரம். தாவீ
தின் காலமுதல் எபிரோயருக்குத் தலைநகரமாயிற்று. யோசு. 10: 1.

228. எர்மோன். (மலை) எமோரியரால் ஷெனீர் என்றும், ஐதோனீ
யரால் ஷைகோன் என்றும் அழைக்கப்பட்ட அந்திலீபினோன் மலை
யின் தென்கீழ் பாகம். உபா. 3: 8, 9. தாபோர் மலைப் பக்கத்தில் சின்
ன எர்மோன் என்னும் வேறொரு மலையுண்டு.

229. மெதித்திராணியாக் கடலை அடுத்த எலீசா தீவுகள் இவன்
பேரால் அழைக்கப்பட்டது. ஆதி. 10: 4.

230. எல்காத். ஆசேசரின் எல்லையில், லேவியர் (கொர்சோனியர்)
பட்டணம். யோசு. 19: 25. 21: 31.

231. எல்காத் அகுரிம். (ஹரின் வயல்) கிபியோன் குளத்துக்
கிட்ட ஒரு இடம். 2 சாமு. 2: 16. கிபியோனில்.

232. எல்கோஸ். நாகுமின் ஐநக ஊர். கலிலேயாவில் என்று பெ
ரும்பாலும் நினைக்கப்படுகிறது. நாகு. 1: 1.

233. எஸ்தெகோன். யூதாவின் மலைநாட்டுப் பட்டணம். யோசு.
15: 59.

234. எஸ்தெக்கே. தானில், லேவியர் (கோகாத்தியர்) பட்டணம்.
யோசு. 19: 44.

235. எஸ்தோலாத், அல்லது தோலாத். தென்யூதாவில், கிமியோ
னைச் சேர்ந்தது. யோசு. 15: 30.

236. எஸ்பா. ஆசேசரில், ஐதோனுக்குக் கிட்ட. நியா. 1: 31.

237. எனெக்லாயிம். (இரண்டு கன்றுகள் நீருற்று) சவக்கடல் ஓர
த்தில் பட்டணம். எசேசு. 47: 10.

238. என்கன்னீம். யூதாவின் பள்ளத்துக்காட்டில். பட்டணம்.
யோசு. 15: 34.

(2) இசுக்காரின் எல்லையில் லேவியர் (கொர்சோனியர்)
பட்டணம். யோசு. 21: 29.

239. என்காதா. (தீவிரநீருற்று) இசுக்காரில். யோசு. 19: 21. என்
கன்னீம் கிட்ட.

240. என்கேதி. (வெள்ளாட்டுக்குடையின் நீருற்று) இதற்கு யூர்
விக பேர், அத்தாத்தேசான் தாமார். யூதாவனாந்தரத்தில் பட்டணம்.
சவக்கடலின் மேல்களையில். யோசு. 15: 62.

241. என்சேமேஸ் (சூரியநீருற்று) யூதா, பென்யமீன் இந்தக் கோ
த்திரங்களின் எல்லையிலுள்ள ஒரு பட்டணத்துக்கும்; ஒருசிறுற்றும்
கும் பேர். யோசு. 14: 7.

242. என்தப்புவா. மனசே எப்பிராயீம் இந்தக் கோத்திரங்களின்
எல்லையில் பட்டணம். யோசு. 17: 7.

243. என்ரிம்மோன். (மாதனைநீருற்று) யூதாவில் பட்டணம். நெ
கே. 11: 29.

244. ஏசேசு. (சண்டை) கேரார் பள்ளத்தாக்கில் ஈசாக்கு வெ
ட்டின துரவுகளிலொன்று. ஆதி. 26: 20.

245. ஏசேல். (பயணம்) ஒரு கல். 1 சாமு. 20: 19.

246. ஏதேர். (மந்தை) தென் யூதாவில் ஏதோயின் எல்லைய அடு
த்த பட்டணம். யோசு. 15: 21.

(2) ஒரு கோபுரம். பெதல்கேமுக்கும் எபிரோனுக்கும்
ஊடே. ஆதி. 35: 21.

247. ஏதேன். (இன்பம் அல்லது மகிழ்ச்சி) பரதீசு இருந்த இடம்.
ஆதி. 2: 8.

(2) அசீரியா, அல்லது மெசொப்பொத்தாமியாவில் ஒரு
நாடு. 2 இராசா 19: 12.

248. ஏதோம். (சிவப்பு) அல்லது இதுமேயா. ஏதோமியர் தேசம்.
சிவந்த கடலின் கீழ் கவராகிய எலாநிறிற்கு குடாவுக்கும், சவக்கட
லுக்கும் இடையிலுள்ள மலைக்காடாம். பிற்காலத்தில் செபலேன்
என்று அழைக்கப்பட்டு இப்போது ஏபேல் என்றழைக்கப்படுகிறது
ஆதி. 25: 30. 32: 3. 36: 9. உபா. 33: 7.

249. ஏத்சாம். கிமியோனில் பட்டணம். 1 நாளா. 4: 29.

250. ஏத்தாம். (1) கிமியோனில் பட்டணம். 1 நாளா. 4: 32.

(2) யூதாவில் பட்டணம். 2 நாளா. 11: 6.

(3) யூதாவினுள்ள ஐதே ஏத்தாமுக்கு அருகில் ஒரு

பாறை. நியா. 15: 8, 11.

(3) ஏத்தாம் (கடலின் கடைசி) வனந்தர ஓரத்தில் இஸ்ரவேலர் பரளயமிறங்கின இடம். யாத். 13: 20. எண். 33: 6, 7, 8. 251. ஏபால். (குவியல்) சீசேம் பட்டணமிருக்கிற நபலஸ் பள்ளத்தாக்கின் வடபக்கத்தை அடக்கிய மலை. கெரிசீமுக்கு எதிராயிருக்கிறது. உபா. 11: 29. 27: 4, 13. யோசு. 8: 30, 33. (கெரிசீமைப்போல, ஏபாலும் இந்தப் பேரையுடைய நாடோடிகளால் வந்திருக்கலாம்.) 252. ஏபேர். சேம் சந்ததியார் குடியேறிய நாடு. ஊருக்குத் தெற்கே. ஆதி. 10: 21.

253. ஏப்பா. சவக்கடலுக்கருகில் மீதியானியரின் ஒரு வகுப்பார் குடியிருந்த நாடு. ஆதி. 25: 4.

254. ஏமியர். மோவாப் தேசத்தின் பூர்வகுடிகளான இராஷாத் சாகியார். ஆதி. 14: 5.

255. ஏரோகு. பாபிலோனியாவில் பட்டணம். அரிக்கா இதாயிருக்கலாம். ஆதி. 10: 10.

256. ஏரோஸ். எக்ரோனுக்கு அருகில் ஒரு மலை. நியா. 1: 35.

257. ஏலா. (கருவாலிமரம்) தாவீது கோலியாத் தோடு யுத்தஞ்செய்கையில், இஸ்ரவேலர் பரளயமிறங்கியிருந்த பள்ளத்தாக்கு, எருசலேமுக்குத் தென்மேற்கே? 1 சாமு. 17: 2, 19. 21: 9.

258. ஏலாசார். பாபிலோனியாவில், ஏரோகுக்கும் ஊருக்கும் நவில் ஒரு நாடு. தெலாசேர் இதாயிருக்கலாம். ஆதி. 14: 1.

259. ஏலாத் அல்லது ஏலோத். ஏதோயில் சிவந்த கடலோரமாய் ஏசியோன்கேபேருக்கு கிட்ட கட்டப்பட்டது. ரோமருந்கிரோக்கரும் இதை எலானு என்று அழைத்ததினாலே, சிவந்த கடலின் கீழ்கவருக்கு எலாநிற்றிக் குடா என்று பேர்வந்தது. (அதற்கு இப்பொழுது அக்க பாகுடா என்று பேர்.) உபா. 2: 8.

260. ஏலாம். பார்சேகராச்சியத்தின் ஒரு பாகம். பூர்வத்தில் சூரியானு என்று அழைக்கப்பட்டது. இப்போது கூசுஸ்தான் என்னப்படுகிறது. கிரோக்கர், ரோமர் இவர்களிலுள்ள ஏலாமியரும் சேமின் சந்ததியார். ஆதி. 10: 22.

(2) ஐபிராத்துக்குச் சமீபத்தில் பட்டணம். 2 சாமு. 10: 17.

261. ஏலிம். இஸ்ரவேலர் சிவந்த கடலைக் கடந்தபின் பரளயமிறங்கின 2-வது இடம். யாத். 15: 27. (பெரோலிம். ஏசா. 15: 8.)

262. ஏலேப். (1) பென்யமீனில் பட்டணம். யோசு. 18: 28.

(2) நபத்தலியில். யோசு. 19: 33.

263. ஏலோன். (தோப்பு) தாணில் பட்டணம். யோசு. 19: 43. (ஏலோன்பெத்தானுன். 1 இராசா 4: 9.)

(2) மேலோன் அல்லது “அல்லோன்” நபத்தலியில். யோசு. 19: 33.

264. ஏலியர். கானூனிய சாதியார். எர்மோனுக்குச் சமீபத்தில் குடியிருந்தவர்கள். ஆதி. 10: 17. 34: 2.

265. ஏனா. ஆனா இதுவே. மெசொப்பொத்தாமியாவில் ஐபிராத்தநதியைப்படுத்த பட்டணம். 2 இராசா 18: 34.

266. ஏனாக்கியர். கானூனியரில் ஒரு சாதியார். இவர்கள் வளர்த்தியில் நெட்டையர். தெற்கே எபிரோனிலும் அதையடுத்த இடங்களிலும் குடியிருந்தார்கள். ஏனாக்கின் மூன்று புத்திரர்வழியாய் மூன்று கோத்திரமாகப் பிரிக்கப்பட்டிருந்தார்கள். உபா. 1: 28.

267. ஏனாம். (இரண்டு நீருற்றுகள்) யூதாவின் பள்ளத்துக்காட்டில். யோசு. 15: 34. (“போகிற வழி.” ஆதி. 38: 14.)

268. ஏனோக். (பிரதிஷ்டையாக்கப்பட்டது.) காயீனூல் கட்டப்பட்டு அவன் குமாரன் பேரால் அழைக்கப்பட்ட பட்டணம். ஆதி. 4: 17.

269. ஏன்ஆத்தேசார். நபத்தலியில். யோசு. 19: 37.

270. ஏன்மிஸ்பாத் (நியாயத்தீர்ப்பின் நீருற்று) காதேசுக்கு பூர்வ் பேர். மேரிபா இதுதான் என்று நினைக்கப்படுகிறது. ஆதி. 14: 7.

271. ஐபிராத்து. (செழிப்புண்டாக்குவது) மேல் ஆசியாவில் பேர்போன நதி. அதினால் “பெரிய நதி” என்றும் அழைக்கப்படுகிறது. ஆதி. 2: 14. 15: 18.

272. ஒப்பீர். அரபியின் தென்புறத்தில் கடல்துறையென்று சிலர் நினைக்கிறார்கள். திட்டமாய்த் தெரியாது. ஆதி. 19: 29.

273. ஒப்னி பென்யமீனில் பட்டணம். யோசு. 18: 24.

274. ஒரோனாயிம், ஒரோனித்தெஸ். மோவாபியர் பட்டணம். ஏசா. 15: 5. நெகே: 2: 10.

275. ஒலிவமலை. எருசலேமுக்குக் கீழ்க்கே. இரண்டுக்கும் இடையில் யோசபாத் பள்ளத்தாக்கு இருக்கிறது. 2 சாமு. 15: 30. மத். 21: 1.

276. ஓசா. ஆசேசரில் பட்டணம். யோசு. 19: 29.

277. ஒபா. தமஸ்குவுக்கு 3 மயிலுக்கு வடக்கே, பட்டணம். ஆதி. 14: 15.

278. ஒபால். அரபியில் ஒரு வகுப்பார். (யொக்கேதானியர்.) ஆதி. 10: 23. (ஏபால். 1 நாளா. 1: 22)

279. ஒபேல். (கோபுரம்.) எருசலேமில், தேவாலயத்துக்குத் தெற்கே. 2 நாளா. 27: 3.

280. ஒபோத். மோவாபுக்குக் கீழ்க்கில் இஸ்ரவேலர் பரளயமிறங்கின இடம். எண். 21: 10, 11. 33: 43, 44.

281. ஒப்ரா. (1) பென்யமீனில் பட்டணம். யோசு. 18: 23. (அப்ரா. மீசா. 1: 10.)

(2) மனசேயில். கிதியோன் பிறந்த ஊர். நியா. 6: 11, 24. 8: 27, 32. 9: 5.

282. ஓரியர். ஏதோமியருக்குமுன், சேயீர்மலையில் குடியிருந்த பூர்வ சாதியார். இவர்கள் குழிகளிலும் குகைகளிலும் வாசஞ்செய்தார்கள். ஆதி. 14: 6.

283. ஓரோப். (தனிணம்) (1) சீனாய் மலைத் தொடரின் வடகொடுமுடி. யாத். 3: 1. சீனாய் மலைக்கும், அதின் ஒரு பாகத்துக்கும் பேராக வழங்கும்.

(2) யோர்தானுக்குச் சமீபத்தில் ஒரு கன்மலை. நியா. 7: 25.

284. ஓரோம். நபத்தலியில் பட்டணம். யோசு. 19: 38.

285. ஓர். (மேடு) (1) அரபியாபெத்திரியாவில் ஒரு மலை. இப்போது ஏபேல்ஹாரோன் (ஆரோன் மலை) என்று அழைக்கப்படுகிறது. எண். 21: 4.

(2) பலஸ்தீனாவின் வடக்கில் ஒரு மலை. லீபனோனியருக்கலாம். எண். 34: 7, 8.

286. ஓர்மா. (சரபம்) சிமியோனில், கானூனியர் ராச நகரம். முதலில் சீபாத் என்று அழைக்கப்பட்டது. எண். 14: 45.

287. ஒலோன். (1) யூதாவின் மலைநாட்டுப் பட்டணம். யோசு. 15: 51.

(2) மோவாபில் ஒரு இடம். எரே. 48: 21.

288. ஓசை, ஓன்ஸ், பென்யமீனில் பட்டணம், 1 நாளா. 8: 12.
 289. ஓன், (சூரியன்) இப்பொழுது எலியாப்பொலிஸ், (சூரிய நகரம்) எனப்படும் சூரியனை வணங்கினவர்களுக்கு உறைவிடம். காமியோவுக்கு 10 மயில் வடக்கிலுள்ளது. எபிரோயர் இதை பெத்ஷிமேஸ் என்பார்கள். நீலநதியில். ஆதி. 41: 50. (ஆவென். எசேசு. 30: 17.)
 290. கசிப்பியா. மேதியாவின் வடக்கிலுள்ள ஒரு இடம் என்று சிலர் எண்ணுகிறார்கள். எஸ்ர 8: 17.

291. கஸ்லூகீம். கறுப்புக்கடலை அடுத்த கோல்குக்குச் சமீபத்தில் குடியேறிய மிஸ்ராயீம் சந்ததியார். ஆதி. 10: 14.

292. கதோனார். பெரோயாவின் தலைப்பட்டணமாகிய கதாவின் குடிகள். கலிலேயர்க்கு கடலுக்குக் கிழக்கே. மாற். 5: 1.

293. கத்மோனியர். பலஸ்தீனாவின் வடக்கிலிருந்த காணியர். ஆதி. 15: 19.

294. கபத்தா. (உயர்த்தப்பட்ட) எருசலேமில் பிலாத்து நியாயம் விசாரித்த இடம். யோவா. 19: 13.

295. கப்பசேயெல். எசாப்பசேயெல் இலுதான். யூதாவின் தென் அந்தத்தில். யோசு. 15: 21.

296. கப்தோர். பெலிஸ்தர் ஆதிபூர்வமாயிருந்த இடம். மேல்எகிப்தில் என்று நினைக்கப்படுகிறது. கப்தோரியர் என்றால், பெலிஸ்தர். உபா. 2: 22. எரோ. 47: 7. ஆமோ. 9: 1.

297. கப்பத்தோக்கியா. சின்ன ஆசியாவின் கீழ் கடைகோடியில் ஆர்மீனியாவை அடுத்த நாடு. ஆப். 2: 9. 1 பேது. 1: 1.

1874-75 Budget.

அத்தியட்சர் பந்தயப் பரிட்சை.

1874-75 பந்தயம் பெற்றவர்கள்.

- (1) முதல் பந்தயம்—நாசரோத் தூர்ச்சேசகரம் தென்திருப்பதி G. ஏசுவாயானுபதேசியார், பெற்றார்.
- (2) இரண்டாம் பந்தயம்—மெஞ்ஞானபுரம் சேசகரம், வெள்ளாளன் வினை சாமுவேல் நியூமென் உபதேசியார், பெற்றார். சென்னப்பட்டணத்து முதல் பந்தயம் பெற்றவரைப்பார்க்கிலும், திருநெல்வேலி முதல் பந்தயம் பெற்றவர் அதிக நம்பர் பெற்றுக்கொண்டார். மொத்தம் 150. அதில் G. ஏசுவாயான 138½ பெற்றார். S. நியூமென், சென்னப்பட்டணத்து முதல் பந்தயம் பெற்றவருக்கு அடுத்தவராக வந்து, 129 நம்பர் பெற்றார். இருபேருக்கும் மகாகனம் அத்தியட்சரவர்கள் அன்பான வார்த்தையும், பந்தயத்துக்கு ரூபக சின்னமும், அனுப்பினார்கள்.
- (3) மற்றவர்கள் பெற்றுக்கொண்ட நம்பரின் விபரம் பட்டணத்திலிருந்து வராததினால், இவ்விடத்தில் காட்ட ஏதுவில்லை. N. B. 1875-76 பரிட்சைக்காக தூதன் ஏற்பாடுகள், நற்போதகத்தில் பெப்ரவரி மாதத்து நம்பரைப் பார்க்க.

Summary of News.

சமாசாரத்திரட்டு.

இங்கிலாந்து. சென்ற ஓன் லண்டனிற்குடிய பார்லியமென்ட் எனவும் மகா சபையில் மஹாராணியவர்கள் செய்த பிரசங்கத்தில் புறத்தேசத் துணைத்தனங்கள். எல்லாம் சமாதானமாயிருக்கின்றன என்றும்; தமது ஆளுகைக்குட்பட்ட இந்தியா முதலிய சருவதேசக்குடிகளும் வாழ்வடைந்திருக்கின்றன என்றும் பிரஸ்தாபிக்கப்பட்டது. ராணியவர்களின் இனையகுமாரராகிய பிரின்ஸ் லியபோர்ட் சுகமனடந்திருக்கிறார்.

ஸ்பானிய தேச சிம்மாசனமேறியிருக்கிற டோன் அல்பன்ஸோ என்பவர் தமத்திகாரத்தையெதிர்த்து நிற்கிற பழய ராஜ வம்சத்தாரை முப்பத்தையாயிரம்பேரோடெதிர்த்து நிற்கிறொன்றும், பழய ராஜ வம்ச பட்சத்தின் யுத்தவீரர் தோல்வியடைந்து முறியடிக்கப்பட்டதுபோலாயிற்று என்றும் கேள்வி.

ருஷிய ராச்சியத்தில் வசித்திருக்கிற யூத சமயத்தார் சுமார் முப்பது லக்ஷம் பெயர். ருஷியருக்கும் அங்கிலேயருக்கும் 1833-ம் ஆயுதம் தொடங்கினது முதல் வேதாகம சங்கத்தார் முதலிய சற்போதகக்கூட்டத்தார் அவர்களுக்குள்ளே சிறிஸ்துமார்க்க அபிவிருத்திசெய்வதற்காகச் செய்திருந்த ஏற்பாடுகள் நிறுத்தப்பட்டன. தற்காலத்தில் அங்கிலேய சிறிஸ்தவர்கள் விஞ்ஞாபனம் ஒன்றைமுது ருஷிய சங்கரவர்த்திக்கு அனுப்பி, ருஷிய பிரதேசங்களிலும் பட்டணங்களிலும் வாசஞ்செய்கிற யூத சமயத்தாருக்கு வேதத்தில் உள்ளொறையானவைனைப் பிரகாஞ்செய்ய அனுமதிக்கட்டார்கள். ருஷிய சங்கரவர்த்தி மேற்குறித்த பத்திரத்தை அங்கீகரித்து, யூத சமயத்தார் வசிக்கும் எவ்விடத்திலும் வேதாகம சங்கத்தார் முதலியவர்கள் வேதபோதனை செய்யலாமென்று உத்தரவு கொடுத்தார்.

இந்தியா. நானுவென்று பிடித்துவைத்திருந்து விசாரணைசெய்து அவனல்லவென்று காணப்பட்ட மனுஷன் மீளவும் லிந்தியா மகாராஜாவிடத்திலொப்புவிக்கப்பட்டான். வங்காளத்தின் சீவில் உத்தியோகஸ்தரிலொருவரான மல்கமீரீட் துணையைச் சட்டுக்கொன்று, குற்ற அறிக்கைசெய்த வேலைக்காரன் பிராணதண்டனைத் தீர்ப்புப்பெற்றான். அவன் ஒரு மகமதியன்.

ரொல்டென்டு துணையை நஞ்சிட்டுக்கொல்லாததனித்த குற்றஞ்சாட்டப்பட்டிருக்கிறதும் போர்தா அரசனின் குற்றவிசாரணை சென்றதன் 24-ம் தொடங்கியது. அவ்விசாரணை நடத்துமபடி மாட்சிமைத்தங்கிய ராஜ பிரதிநிதியவர்களால் நியமிக்கப்பட்டவர்கள்;—வங்காளத்தின் பிரதான நியாயாதிபதி ஸ்ரீச்சார்ட்டுக்களக் கைமேலார் பிரதான சமீஷ்னர் ஸ்ரீச்சார்ட்டு, பம்பாயின் இரண்டாவது நியாயாதிபதி, லிந்தியா மகாராஜா, ஜெய்புரி மகாராஜா, ஸ்ரீதினகராவ் இவர்களே, இவர்களில் ஸ்ரீச்சார்ட்டுக்களச் இந்தக் கமிஷனின் அக்கிராசனர்.

திருவிதாங்கோட்டு அரசர் கவர்னர் ஜெனரலவர்களைக் கண்டுபேசினபின் காசிக்குப்போகப் புறப்பட்டார்.

வாரம்.	இங்ங் தெய்தி.	தமிழ் தெய்தி.	அன்றாடக் தியானம்.
தி	1	சுசு	கர்த்தருடைய நாமம் எரிச்சலுள்ளவனென்பது. யாத். 34: 14.
செ	2	உ0	அந்நிய தேவனை நீ பணிந்துகொள்ளவேண்டாம். 14.
பு	3	உசு	வெறுங்கையோடே என் சந்திதியில் வரக்கூடாது. 20.
வி	4	உஉ	கர்த்தருடைய மகிமை வாசஸ்தலத்தை நிரப்பிற்று. 40: 34.
வெ	5	உசு	பொருமை புத்தியில்லாதவனை அதம்பண்ணும். யோபு 5: 2.
சு	6	உசு	மனுஷன் வருத்தம் அனுபவிக்கப் பிறந்திருக்கிறான். 7.
ஞா	7	உரு	என் நிபாயத்தைத் தேவனிடத்தில் ஒப்புவிப்பேன். 8.
தி	8	உசு	தாழ்ந்தவர்களை உயரத்தில் வைக்கிறார். 10.
செ	9	உஎ	உமது கிருபையின்படி என்னை இரட்சியும். சங்கீதம் 109: 26.
பு	10	உஅ	அவர்கள் சபித்தாலும் நீர் ஆசீர்வதியும். 23.
வி	11	உசு	கர்த்தரை முழு இருதயத்தாலும் துதிப்பேன். 111: 1.
வெ	12	உ0	கர்த்தருடைய நீதி என்றென்றைக்கும் நிற்கும். 3.
சு	13	உ	கர்த்தர் இரக்கமும் உருக்கமுமுள்ளவர். 4.
ஞா	14	உ	தமக்குப் பட்டந்தவர்களுக்கு ஆகாரங் கொடுத்தார். 5.
தி	15	உ	கர்த்தருக்குப் பயப்படுதலே ஞானத்தின் ஆரம்பம். 10.
செ	16	சு	வஞ்சனையால் தேடின பொருள் குறைந்துபோம். நீதி. 13: 11.
பு	17	ரு	கிருவசனத்தை அவமதிக்கிறவன் நாசமடைவான். 13.
வி	18	சு	ஞானவான்களுடைய போதகம் சீவ ஊற்று. 14.
வெ	19	எ	நற்புத்தியை உண்டாக்கும். 15.
சு	20	அ	துரோகிகளுடைய வழி கரடுமுரடானது. 15.
ஞா	21	சு	உன் அந்தகாரம் மத்தியானத்தைப் போலாகும் ஏசா. 58: 10.
தி	22	சு0	கர்த்தர். நித்தமும் உன்னை நடத்துவார். 11.
செ	23	சுசு	நீ வற்றாத நீருற்றைப்போல் இருப்பாய். 11.
பு	24	சுஉ	ஒய்வு நாளிலே உனக்கு இஷ்டமானதைச் செய்யாதே. 13.
வி	25	சுசு	உங்கள் பண்டிதைகளை வெறுக்கிறேன். ஆமோஸ் 5: 21.
வெ	26	சுசு	உங்கள் ஆசரிப்பு நாட்களில் எனக்குப் பிரியமில்லை. 21.
சு	27	சுரு	என்னைக் கண்டவன் பிதாவைக் கண்டான். யோ. 14: 9.
ஞா	28	சுசு	என் கிரியைகளினித்தமாவது என்னை நம்புங்கள். 11.
தி	29	சுஎ	ஒருவரையொருவர் ஏற்றுக்கொள்ளுங்கள். உரோ. 15: 1.
செ	30	சுஅ	புறச்சாதிகளே, எல்லாரும் கர்த்தரைத் துதியுங்கள். 11.
பு	31	சுசு	சமாதானத்தின் தேவன் உங்களோடு இருப்பாராக. 33.

விசேஷித்த நாட்கள்.

7. லெந்தென்னும் நாட்களில், நான்காம் ஞாயிறு.
8. அமாவாசை.
14. லெந்தென்னும் நாட்களில், ஐந்தாம் நாள்.
21. உயிர்த்தெழுந்த திருநாளுக்கு முன்வரும், ஞாயிறு.
22. பெளரணமி.
26. பெரிய வெள்ளிக்கிழமை.
28. கிறிஸ்து உயிர்த்தெழுந்த திருநாளாகிய ஈஸ்தர் பண்டிகை.

END OF
ISSUE